

चण्डीगढ के पार्षदों ने राज्यपाल से भेंट की 30-3-2017

चण्डीगढ, 30 मार्च- चण्डीगढ के पार्षदों ने आज हरियाणा के राज्यपाल प्रो० कप्तान सिंह सोलंकी से हरियाणा राजभवन में शिष्टाचार भेंट की। इस अवसर पर चण्डीगढ की मेयर श्रीमती आशा जायसवाल ने राज्यपाल से पार्षदों का परिचय कराया। राज्यपाल ने पार्षदों से बातचीत करते हुए चण्डीगढ नगर निगम द्वारा किए जा रहे कार्याें की सराहना की। उन्होंने कहा कि पार्षद का काम अत्यन्त चुनौतीपूर्ण है। उसे अपने वार्ड के लोगों की उम्मीदों पर खरा उतरने के लिए कड़ी मेहनत करनी होती है। इसलिए किसी का बार-बार चुना जाना उसकी लोकप्रियता और उसके अच्छे काम का प्रतीक है। प्रो० सोलंकी ने पार्षदों से अनुरोध किया कि चण्डीगढ के विकास, जन कल्याण, स्वच्छता और सौंदर्य के मुद्दे पर सब एकजुट होकर काम करें और इस नगर को सिटी ब्यूटीफुल की जो संज्ञा मिली है उसे सही अर्थाें में साबित करें। चण्डीगढ को स्लम उन्होंने चण्डीगढ को केरासिन फ्री करने के लिए पार्षदों को बधाई दी और कहा कि इस सुन्दर नगरी को स्लम फ्री करना अब उनका लक्ष्य होना चाहिए।



